

నీటి వివాదం మాటల యుద్ధం

రేవంత్ పై హరీత్ ఫైర్
నీళ్లపై మాటల యుద్ధం
కన్నెపల్లి నీళ్ల డిమాండ్
ప్రతిపక్షాలపై ఆగ్రహం
ఇంజనీర్ల నివేదిక విడుదల చేయాలి
దేవాదులపై ప్రశ్నలు
ఈగోతో నీళ్లు ఆపారన్న ఆరోపణ
భద్రాచలానికి ముప్పు లేదు
రైతుల కోసమే పోరాటం



న్యూస్ డెస్క్, 12 జూలై (బిఎన్ఎస్): సీఎం రేవంత్ రెడ్డిలో అధికారం కోల్పోబోతున్నామనే ప్రస్థావన కనిపిస్తోందని అందుకే ప్రతిపక్షాల రక్తం పారించాలంటూ హింసను ప్రోత్సహించేలా మాట్లాడుతున్నారని మాజీ మంత్రి హరీత్ రావు ఆగ్రహం వ్యక్తం చేశారు. సీఎం మాటలు వింటే ఆయనలో ఒక సైకో కనిపిస్తున్నారని, హిట్లర్ తనకు అదర్సమని ఇప్పటికీ చెప్పుకున్న రేవంత్ రెడ్డి వద్ద చెప్పడానికి విషయం లేకనే బాతులకు దిగుతున్నారని మండిపడ్డారు. రేవంత్ రెడ్డిలో శాటిస్ఫై, బూతులు, అబద్ధాలు

స్పష్టంగా కనిపిస్తున్నాయని షాబాద్ లో ఆరుగురిని హత్య చేసిన రాజ్ కుమార్ కు, సీఎంకు మధ్య తేడా లేదన్నారు. పొలాల్లో నీళ్లు పాలించమంటే బూతులు పారిస్తున్నారని మా రక్తం కావాలంటే తీసుకో కానీ రైతులకు నీళ్లు ఇవ్వాలన్నారు. కన్నెపల్లి మోటార్లు నొక్కుమంటే ప్రతిపక్షాల గొంతు నొక్కుతామంటున్నారని మా రక్తం పారితేనే రైతులకు నీళ్లు ఇస్తామంటే రైతుల కోసం మా రక్తం ఇచ్చేందుకు కూడా సిద్ధమే అన్నారు. షాబాద్ ఘటనపై పక్క రాష్ట్ర ముఖ్యమంత్రి స్పందించారు. కానీ సీఎం రేవంత్ రెడ్డి మాత్రం ఈ ఘటనపై స్పందించలేదన్నారు.

వాస్తవాల మాట్లాడితే క్లెయిమ్ పెడతానంటావా?: మొన్న కన్నెపల్లి వద్ద నీళ్లే లేవని చెప్పిన రేవంత్ రెడ్డి ఇప్పుడు ఎన్టీఎస్ఎ చెప్పే వరకు నీళ్లు ఎత్తిపోయమని కొత్త రాగం అందుకున్నారని ఆరోపించారు. 31 నెలలు సీఎం ఉన్నా రేవంత్ కు విషయాలు అర్థం కావడం లేదన్నారు. కన్నెపల్లి నుంచి నీళ్లు ఎత్తిపోయవచ్చని రిటైర్డ్ ఇంజనీర్లు స్పష్టంగా చెప్పారు. రూ. ఎనిమిదిన్నర కోట్ల ఖర్చుతో చిన్న కాపర్ డ్యామ్ నిర్మించి ఎల్లంపల్లికి నీటిని తరలించవచ్చని ప్రభుత్వానికి తెలంగాణ నీటిపారుదల శాఖ ఇంజనీర్లు కూడా లేఖ రాశారు.

మగతాది 2 లో..

పేరు మార్చడం అన్యాయమే

మా పార్టీ పేరుకు పోలిక లేదు' అభ్యంతరాల కాపీలు ఇవ్వాలి
పార్టీ గుర్తింపు ఇవ్వాలని విజ్ఞప్తి
ఈసీ నిర్ణయంపై అభ్యంతరం



న్యూస్ డెస్క్, 12 జూలై (బిఎన్ఎస్): తెలంగాణ రక్షణ సేన పార్టీకి గుర్తింపునివ్వాలని ఆ పార్టీ అధ్యక్షులు కల్వకుంట్ల కవిత విజ్ఞప్తి చేశారు. ఈనెల 7వ తేదీన ఢిల్లీ హైకోర్టు ఇచ్చిన ఉత్తర్వుల మేరకు తాజాగా కేంద్ర ఎన్నికల కమిషన్ కవిత రిఫైరు ఇచ్చారు. తెలంగాణ రక్షణ సేన ప్రధాన కార్యదర్శి హోదాలో అనిల్ కుమార్ ఆదివారం కేంద్ర ఎన్నికల ప్రధాన కమిషనర్ తో ఎన్నికల కమిషనర్లకు లేఖ

రాశారు.కేంద్ర ఎన్నికల కమిషన్ తెలంగాణ రక్షణ సేన పార్టీ పేరును తమకు కేటాయిస్తూ ఈ ఏడాది ఏప్రిల్ 28న లేఖ ద్వారా సమాచారం ఇచ్చిందని తెలిపారు.కేంద్ర ఎన్నికల కమిషన్ తమకు తెలంగాణ రక్షణ సేన పార్టీ తమకు కేటాయించడంతో తెలంగాణ వ్యాప్తంగా 105 ఆసెంబ్లీ నియోజకవర్గాల్లో పార్టీ జెండాలు ఆవిష్కరించుకోవడంతో పాటు పార్టీ నిర్మాణ పరమైన ఇతర కార్యక్రమాలు చేపట్టామని వివరించారు.

గానకొకిలకి తుది వీడ్కోలు

అధికార లాంఛనాలతో అంత్యక్రియలు
మైసూరులో అంతిమ సన్మానాలు
గౌరవ వందనం సమర్పించిన పోలీసులు
కన్నీటి వీడ్కోలు పలికిన అభిమానులు
సంగీత లోకానికి తీరని లోటు



న్యూస్ డెస్క్, 12 జూలై (బిఎన్ఎస్): తన మధురమైన గొంతుతో దక్షిణ భారత సీని సంగీత ప్రపంచాన్ని దశాబ్దాల పాటు ఓలలాడించిన లెజెండరీ ప్లేబ్యాక్ సింగర్, గానకొకిల ఎన్. జానకి (88) అంతిమ సన్మానాలు ఆదివారం సాయంత్రం ముగిశాయి. వయోభారంతో కూడిన అనారోగ్య సమస్యల కారణంగా శనివారం రాత్రి మైసూరులోని ఆపోలో ఆస్పత్రిలో ఆమె కన్నుమూసిన విషయం తెలిసిందే. జానకిమ్మ భౌతిక కాయాన్ని అభిమానుల సందర్శనార్థం మైసూరులోని మహారాజా

కాలేజీ గ్రౌండ్స్ లో ఉంచగా.. సినీ, రాజకీయ రంగాలకు చెందిన ప్రముఖులు, వేలాది మంది అభిమానులు తరలి వచ్చి కన్నీటి వీడ్కోలు పలికారు.అధికార లాంఛనాలతో సంగీత ప్రపంచానికి ఆమె చేసిన అసమాన సేవలకు గుర్తింపుగా కర్ణాటక ప్రభుత్వం ఎన్. జానకి అంత్యక్రియలను హుర్తి అధికార లాంఛనాలతో నిర్వహించింది.

తెలంగాణ టెట్ ఫలితాలు నేడే



కేటగిరీల వారీగా కట్ ఆఫ్ మార్కులు
టీచర్ నియామకాల్లో 20% వెయిటేజీ
1.15 లక్షల మంది అభ్యర్థులకు ఉత్తరం

ఏపీలో మరో భారీ నిధి అత్యంత విలువైన 24 రకాల ఖనిజాలు



పీఠేరులో 250 చ.కి.మీ విస్తీర్ణం
కోల్ ఇండియాకు అన్వేషణ బాధ్యత
రక్షణ రంగానికి కీలక వనరులు
త్వరలో మైనింగ్ సర్వేలు ప్రారంభం

రాష్ట్రంలో భూ ప్రకంపనలు నిద్రలో ఉలిక్కిపడిన ప్రజలు



విశాఖలో తెల్లవారుజామున భూప్రకంపనలు
రిక్టర్ స్కేల్ పై 4.5 తీవ్రత సమాధు
నిద్రలోనే ఇళ్ల నుంచి బయటకు పరుగులు
విజయనగరంలోనూ కంపించిన భూమి
ఫ్యాన్లు, వీధిలైట్లు ఊగడంతో భయం
భూకంపంతో అప్రమత్తమైన అధికారులు

హైదరాబాద్ లకు గుడ్ న్యూస్



న్యూస్ డెస్క్, 12 జూలై (బిఎన్ఎస్): హైదరాబాద్ లకు కేంద్ర రైల్వే శాఖ మంత్రి అశ్వినీ వైష్ణవ్ గుడ్ న్యూస్ చెప్పారు. హైదరాబాద్ ను దేశంలో కీలక హైస్పీడ్ రైలు (బులెట్ ట్రైన్) హబ్ గా అభివృద్ధి చేయనున్నట్లు అశ్వినీ వైష్ణవ్ ప్రకటించారు. హైదరాబాద్ ను పుణే, చెన్నై, బెంగళూరు నగరాలతో అనుసంధానించే మూడు బులెట్ ట్రైన్ కారిడార్లను కేంద్ర ప్రభుత్వం ప్రతిపాదించిందని తెలిపారు. ఈ ప్రాజెక్టులు ప్రాంతీయ ఆర్థిక వ్యవస్థలను అనుసంధానించి తెలంగాణ అభివృద్ధికి కొత్త ఊపు తీసుకొస్తాయని చెప్పారు. హైదరాబాద్ లో నిర్వహించిన HYSEA GCCS & IT

బులెట్ ట్రైన్ కారిడార్లు
పుణే, చెన్నై, బెంగళూరుతో అనుసంధానం
రూ.5,400 కోట్ల రైల్వే బడ్జెట్
హైస్పీడ్ రైలు హబ్ గా హైదరాబాద్
స్వేచ్ఛ ఆధునికరణకు వేగం
త్వరలో బేగంపేట్ స్టేషన్ ప్రారంభం


వియత్నాంలో ఘోర బోటు ప్రమాదం

15 మంది భారతీయులు మృతి
21 మందిని సురక్షితంగా రక్షింపు

బలమైన గాలులతో ప్రమాదం
వియత్నాం ప్రభుత్వ సంతాపం
ప్రమాదంపై దర్యాప్తుకు ఆదేశాలు

మళ్లీ జోరందుకోనున్న రుతుపవనాలు

రైతులకు ఊరట కలిగించే వార్త
జూలై 18-25 మధ్య భారీ వర్షాలు
బంగాళాఖాతంపై వాతావరణ ప్రభావం
ఐఎండీ నిశితంగా పర్యవేక్షణ
లోటు వర్షాలకు ముగింపు?



న్యూస్ డెస్క్, 12 జూలై (బిఎన్ఎస్): వర్షాకాలం ప్రారంభమైనప్పటికీ ఇప్పటికీ దేశంలో లోటు వర్షపాతమే ఉంది. ఈ నేపథ్యంలో తాజా వార్త ప్రజలకు కాస్త ఊరట ఇస్తోంది. వర్షిమ పసిఫిక్ మహాసముద్రంలో అనేక వాతావరణ వ్యవస్థలు అనుకూలమైన ప్రదేశాల్లో ఏర్పడుతున్నాయి. వీటిలో కొన్ని బంగాళాఖాతానికి చేరితే, రుతుపవనాలు మళ్లీ జోరందుకునే అవకాశం ఉంది. జూలై 18 నుంచి 25 మధ్య రుతుపవనాలు చురుకుగా మారి భారీ వర్షాలు

కురిసే అవకాశం ఉంది. వాతావరణ శాస్త్రవేత్తలు పరిశీలించిన నిశితంగా పర్యవేక్షిస్తున్నారు. ఈ ఏడాది రుతుపవనాలు సాధారణంగానే ప్రారంభమైనప్పటికీ అనుకున్నంతగా దేశవ్యాప్తంగా వర్షాలు పడలేదు. తూర్పు ప్రాంతాల్లో భారీ వర్షాలు నమోదయ్యాయి. మధ్య, పశ్చిమ ప్రాంతాల్లో సరైన వర్షాలు లేక కరువు ఛాయలు అలుముకున్నాయి. దీని వల్ల ముఖ్యంగా వరి, మొక్కజొన్న, పప్పుధాన్యాలు ప్రభావితమవుతున్నాయి.

సీఎంకు బీజేపీ చీఫ్ లేఖ

కాశీశ్వరంపై మొండి వైఖరి వీడాలి
రైతుల కోసం నీటిని ఎత్తిపోసాలి
ఎన్డీఎస్ఎ నివేదిక అమలు చేయాలి
బ్యారేజీల పునరుద్ధరణకు డిమాండ్
రాజకీయాలు పక్కనపెట్టాలన్న బీజేపీ



న్యూస్ డెస్క్, 12 జూలై (బిఎన్ఎస్): కాశీశ్వరం పునరుద్ధరణలో రాష్ట్ర ప్రభుత్వం విఫలమైందంటూ తెలంగాణ రాష్ట్ర బీజేపీ చీఫ్ రామచంద్ర రావు ఆరోపించారు. దీనిపై సీఎం రేవంత్ రెడ్డికి ఆయన బహిరంగ లేఖ రాశారు. బ్యారేజీలను పునరుద్ధరణ పనులను కాంగ్రెస్ సర్కార్ గాలికి వదిలేసిందని లేఖలో దుయ్యబట్టారు. ఎన్టీఎస్ఎ సిఫారసులను సకాలంలో అమలు

చేయకపోవడం వల్లే రైతులకు ఈ దుస్థితి వచ్చిందన్నారు.ఎన్టీఎస్ఎ ఇచ్చిన నివేదికను అడ్డుపెట్టుకుని సీఎం రేవంత్ ప్రజలను తప్పుదోవ పట్టిస్తున్నారని, మేడిగడ్డలో నీటిని నిల్వ చేయకుండానే కన్నెపల్లి పంప్ హౌస్ ద్వారా నీటిని ఎత్తిపోయవచ్చని రామచంద్ర రావు తెలిపారు.

‘నా గొంతును ఆపలేరు’

‘ఇంకా దిగజారండి’ అంటూ ఫైర్
అసత్య ప్రచారాలపై తీవ్ర విమర్శలు
‘దిగజారండి.. ఇంకా దిగజారండి’
ఎంత అరచినా నన్ను ఆపలేరు
ప్రశ్న రావణ్ కు మరోసారి మద్దతు
ప్రకాశ్ రాజ్ వ్యాఖ్యలపై చర్చ

నీటి వివాదం.. మాటల యుద్ధం

ఆ లేఖ బయటపెట్టాలన్నారు. రిటైర్డ్ ఇంజనీర్లను జైల్లో పెడతానంటావ్, ప్రశ్నించిన ప్రస్తుత ఇంజనీర్లపై ఏసీబీలతో దాడులు చేయిస్తున్నారు. ప్రతిపక్షాలను రక్షం పారిస్సంటున్నారు.

ఇది రాష్ట్రానికి ఉపయోగపడుతుందా అని ప్రశ్నించారు. కన్నెపల్లి, దేవూరుల, సీతారామా ప్రాజెక్టుల్లో నుంచి ఎత్తిపోస్తే పట్టిసీమకు నీళ్లు ఎక్కడివీ అని ప్రశ్నించారు. దేవూరులలో 10 మోటార్లు ఉంటే నాలుగు మాత్రమే ఎందుకు నడుపుతున్నారుని ప్రశ్నించారు. ఇక్కడ వండబెట్టి ఎన్టీఎస్ఎం అని ద్రామాలు ఆడుతున్నారు. దేవూరులలో ఏ ఎన్టీఎస్ఎం అద్దం వచ్చిందని ప్రశ్నించారు. ఇంత జరుగుతుంటే నిద్రపోతున్నావా? గాడిద పళ్లు తోముతున్నావా? లేక పండులుకాస్తున్నావా అని ఘాటుగా వ్యాఖ్యలు చేశారు. నీకే కాదు నాకూ మాట్లాడవచ్చు. కానీ సంస్కారం అడ్డువస్తుందన్నారు.

చూస్తూ ఊరుకునేది లేదు:

రాష్ట్ర ప్రయోజనాల దృష్ట్యా నీళ్లు ఎత్తిపోయాలని ఇంత మంది చెబుతున్నా నీళ్లు ఎత్తిపోస్తే ఇంత కాలం బీఆర్ఎస్ పై తాము చేసిన ప్రచారం అవాస్తవం అని ప్రజలకు అర్థం అవుతుందనే కన్నెపల్లి నుంచి నీళ్లు ఎత్తిపోయడం లేదన్నారు. రేవంత్ రెడ్డి తన ఈగో వల్లే నీటిని ఎత్తిపోయడం లేదన్నారు. 20 ఏళ్లుగా ఎల్లంపల్లి ప్రాజెక్టు నడుస్తోందని రేవంత్ రెడ్డి అబద్ధాలు మాట్లాడారని ముఖ్యమంత్రి కుర్చీలో ఉన్నంత మాత్రాన ఏది మాట్లాడితే నడువదన్నారు. బీఆర్ఎస్ హోయంలోనే ఎల్లంపల్లి పూర్తయిందన్నారు. ప్రజలు అన్ని గమిస్తున్నారున్నారు. ఎల్లంపల్లి ప్రాజెక్టు మీద హైదరాబాద్ సహా అనేక జిల్లాలతో పాటు ఎల్లంపల్లి మీద ఆధారపడి రామగుండం ధర్మల్, ఎన్టీపీసీ, సింగరేణికి ఈ ప్రాజెక్టు నుంచే నీళ్లు కావాల్సి ఉందన్నారు. నీళ్ల విషయంలో ఇష్టం వచ్చినట్లు వ్యవహరిస్తానంటే ఊరుకునేది లేదని హెచ్చరించారు.

భద్రాచలంకు ముప్పులేదు:

అన్నారం, సుందిళ్ళ గేట్లు మూసేస్తే భద్రాచలం కొట్టుకుపోతదని సీఎం వచ్చి అబద్ధాలు మాట్లాడుతున్నారని కానీ 2022 లో 28లక్షల క్యూసెక్కుల వరద నీళ్లు వచ్చింది. గతేడాది 15 లక్షల క్యూసెక్కుల మేడిగడ్డ తట్టుకుని నిలబడింది. అయినా భద్రాచలంకు, ఆ 40 గ్రామాలకు ఏమి జరగలేదు. అన్నారం, సుందిళ్ళు రెండింటిలో కలిపి నింపేది 10 టీఎంసీలేనని ఇవి రెండు కలిపి ఒకటిని కిందకు వెళ్లినా ఏమి జరగదన్నారు. దేవూరుల వద్ద పూర్తి స్థాయిలో మోటార్లు ఎందుకు నడవడం లేదు అని మండిపడ్డారు.

పేరు మార్చడం అన్యాయమే

కేంద్ర ఎన్నికల కమిషన్ జూన్ 23న తమకు లేఖ రాస్తూ తెలంగాణ రక్షణ సేన పార్టీ రిజిస్ట్రేషన్పై సుమారు వెయ్యి అభ్యంతరాలు వచ్చాయని పేర్కొన్నారుని వివరించారు. కానీ ఇంత వరకు ఆ అభ్యంతరాల్లో ఒక్కటి కూడా తమకు వంపలేదని తెలిపారు. అభ్యంతరాలు ఎవరు తెలిపారు?, ఆయా అభ్యంతరాల్లో ఏమి పేర్కొన్నారు?, అనే వివరాలు కూడా ఇవ్వలేదన్నారు. అసలు అభ్యంతరాలనే తమకు వంపకుంటే తాము సమాధానం ఎలా చెప్పగలమని అన్నారు.

మాకు తీవ్ర నష్టం, అన్యాయం చేసినట్లే..

తెలంగాణ రాష్ట్ర జనాభా మూడున్నర కోట్లు అని.. వెయ్యి అభ్యంతరాలు వచ్చాయనే సంఖ్యను చూపిస్తూ ఈసీ నిర్ణయం సరికాదన్నారు. అసలు అభ్యంతరాల వెనుక బీగల్ మెరిట్ ఏంటి అనేది పరిశీలించాలి? ఎవరైనా కావాలనే గ్రూపులుగా ఏర్పడి, ప్లాన్ ప్రకారం ఇదంతా చేయించారా? అనేది తమకు అద్దెక్లన్ కాపీలు ఇస్తేనే తెలుస్తుంది. ఈసీ ఆమోదించిన పేరును నమ్ముకొని సంస్థాగతంగా పార్టీ బలోపేతం చేసుకున్నామని.. ఇప్పుడు ఆ పేరును మార్చుకోవాలని అంటే అది తమకు తీవ్ర నష్టం, అన్యాయం చేసినట్లు అవుతుందని తెలిపారు. ఢిల్లీ హైకోర్టు ఆదేశించినట్లుగా తాము ఈసీ ఎదుట వ్యక్తిగత విచారణ హాజరవాదానికి ముందే తమ పార్టీపై వచ్చిన అన్ని అభ్యంతరాల కాపీలను ఇవ్వాలని కోరారు. అప్పుడు మాత్రమే తాము సరైన సమాధానం చెప్పుకునే అవకాశం కలుగుతుందన్నారు. ప్రతిపాదిత “తెలంగాణ రక్షణ సేన” అనే పేరును మేము పూర్తి సదుద్దేశంతో స్వతంత్రంగా ఆలోచించి పెట్టిన పేరు అని వివరించారు. “తెలంగాణ రక్షణ సేన” అనే పేరుతో దేశంలో మరో ఇతర రాజకీయ పార్టీ కూడా నమోదు కాలేదని.. ఇది ఏ గుర్తింపు పొందిన లేదా నమోదైన రాజకీయ పార్టీ పేరుకు పోలి లేదని అన్నారు. రెండు పార్టీల పేర్ల మధ్య పోలికలను నిర్ధారించుకునేప్పుడు రాజకీయ పార్టీ యొక్క పూర్తి పేరును ఒకే సమగ్ర రూపంగా భావించాలని.. కానీ అందులోని విడి పదాలను ముక్కలు చేసి లేదా విడదీసి చూడకూడదన్నారు.

మా పార్టీ పేరుకు ఏ పార్టీతోనూ పోలిక లేదు..

ఎన్నికల కమిషన్ తమకు పంపిన అభ్యంతరాల్లోని “తెలంగాణ రక్షణ సమితి (డెమాక్రాటిక్) (2024)”, “తెలంగాణ రాజ్య సమితి” (2023) అనేవి వేర్వేరు పేర్లు.. విభిన్న ఉచ్చారణ, నిర్మాణం, గుర్తింపు, నాయకత్వం, సంస్థాగత శైలి తో పాటు ప్రజల్లో వేర్వేరు గుర్తింపు కలిగిన రాజకీయ పేర్లు అని వివరించారు. ఆ పేర్లతో “తెలంగాణ రక్షణ సేన”ను దాని సమగ్ర రూపంలో పరిశీలించినప్పుడు, అది పూర్తి భిన్నంగా, స్పష్టంగా గుర్తించదగిన రాజకీయ పార్టీగా తెలుస్తోందన్నారు.. ప్రస్తుతం ఉనికిలో ఉన్న ఏ గుర్తింపు పొందిన లేదా సమాదైన రాజకీయ పార్టీతోనూ తమ పార్టీ పేరుకు పోలిక లేదన్నారు. గతంలో కూడా కేవలం ఒకే రకమైన భౌగోళిక వర్ణనాత్మక, సిద్ధాంతపరమైన పదాలు ఉన్నాయనే కారణంతో పార్టీ రిజిస్ట్రేషన్ నిరాకరించిన దాఖలాలు కూడా లేవని వివరించారు. ఒకే విధమైన పదాలతో సమాంతరంగా వేర్వేరు రిజిస్టర్డ్ రాజకీయ పార్టీలు దేశంలో వందల్లో ఉన్నాయని తెలిపారు. అమో ఆద్యీ, అఖండే భారత్, మక్కుల్, ప్రజా సేవ, జన్ అధికార్, రాష్ట్రీయ జనతా, డెమెక్రాటిక్, సోషల్, రిపబ్లిక్ ఇండియా, శిరోమణి లాంటి పేర్లతో వందలాది పార్టీలు రిజిస్ట్రేషన్ అనవసరం ఉన్నాయన్న విషయం పరిగణలోకి తీసుకోవాలని సూచించారు. కేంద్ర ఎన్నికల కమిషన్ గుర్తింపునిచ్చిన ఒకే విధమైన పేర్లు ఉన్న పార్టీల జాబితాను లేఖకు జత చేశారు. “తెలంగాణ రక్షణ సేన” పార్టీ పేరుపై వచ్చిన అన్ని అభ్యంతరాల కాపీలను, అలాగే తమకు వ్యతిరేకంగా ఉపయోగించాలనుకుంటున్న అన్ని ఆధారాలను తమకు అందజేయాలని కోరారు.

అభ్యంతరాలను క్షుణ్ణంగా పరిశీలించి, సమాధానం ఇవ్వడానికి తమకు తగినంత సమయం ఇచ్చాకే.. వ్యక్తిగత విచారణకు పిలవాలని విజ్ఞప్తి చేశారు. ఆ వివరాల వెల్లడి తర్వాత తమ వాదనలను సమర్థవంతంగా వినిపించడానికి, అభ్యంతరాలకు సరైన సమాధానం ఇవ్వడానికి అనుమతి ఇవ్వాలని కోరారు. కేవలం సాధారణ భౌగోళిక వర్ణనాత్మక ఉనికిని బట్టి, ఊహాజాత సంక్లిప్త రూపాల ఆధారంగా వచ్చిన అభ్యంతరాలన్నింటినీ తిరస్కరించాలని విజ్ఞప్తి చేశారు. చట్టప్రకారం నిష్పాక్షికమైన, హేతుబద్ధమైన పూర్తి కారణాలతో కూడిన స్పష్టమైన ఆదేశాలు జారీ చేయాలని కోరారు. ప్రజాప్రాతినిధ్య చట్టం, 1951లోని సెక్షన్ 29ఏ కింద ప్రతిపాదిత “తెలంగాణ రక్షణ సేన” పార్టీ గుర్తింపు కోసం తాము చేసుకున్న దరఖాస్తును పరిశీలించి, ఆమోదించాలని విజ్ఞప్తి చేశారు.

సీఎంకు బీజేపీ చీఫ్ లేఖ

న్యూస్ డెస్క్, 12 జూలై (బిఎన్ఎస్): కాశీక్షృరం పునరుద్ధరణలో రాష్ట్ర ప్రభుత్వం విఫలమైందంటూ తెలంగాణ రాష్ట్ర బీజేపీ చీఫ్ రామచందర్ రావు ఆరోపించారు. దీనిపై సీఎం రేవంత్ రెడ్డికి ఆయన బహిరంగ లేఖ రాశారు. బ్యాంజేలను పునరుద్ధరణ పనులను కాంగ్రెస్ సర్కార్ గాలికి పదిలేసినదని లేఖలో దుయ్యబట్టారు. ఎన్టీఎస్ఎం నిస్సారలను సకాలంలో అమలు చేయకపోవడం వల్లే రైతులకు ఈ దుస్థితి వచ్చిందన్నారు. ఎన్టీఎస్ఎం ఇచ్చిన నివేదికను అడ్డుపెట్టుకుని సీఎం రేవంత్ ప్రజలను తప్పుదోవ పట్టిస్తున్నారని, మేడిగడ్డలో నీటిని నిల్వ చేయకుండానే కన్నెపల్లి వంప్ హౌస్ ద్వారా నీటిని ఎత్తిపోయవచ్చని రామచందర్ రావు తెలిపారు. ఇప్పటికైనా సీఎం రేవంత్ రెడ్డి రాజకీయాలు పక్కనపెట్టి.. ప్రజల కోసం కాశీక్షృరం నీటిని నియోగంలోకి తీసుకురావాలని లేఖ ద్వారా విజ్ఞప్తి చేశారు. ప్రభుత్వ అనవరత వల్ల రైతులు నష్టపోతున్నారని, కరువు కాలంలో గోదావరి నీటిని వాడుకోలేక నష్టపోతున్నామని వాపోయారు. ఎన్టీఎస్ఎం నివేదికల అమలులో అలసత్వం చేస్తున్నారని, కేంద్ర కమిటీపై నెహ్రూని నెట్టి తప్పుించుకోవద్దని సూచించారు. మేడిగడ్డ, అన్నారం, సుందిళ్ల బ్యాంజేలను త్వరలో పునరుద్ధరించాలని కోరారు.

రాష్ట్రంలో భూ ప్రకంపనలు

న్యూస్ డెస్క్, 12 జూలై (బిఎన్ఎస్): ఆంధ్రప్రదేశ్ వాసులకు బిగ్ అలర్ట్. విశాఖలో ఆదివారం తెల్లవారుజామున భూప్రకంపనలు సంభవించాయి. విశాఖలోని మాడవధూర, సీతమ్మధూర, గాజువాక, పెడవాల్తేరు, ఈస్ట్ పాయింట్ కాలనీలతో పాటు పలు ప్రాంతాలలో భూమి కనిపించింది. దీంతో నిద్రలో ఉన్న జనాల్ు.. భయపడి ఇళ్ల నుంచి బయటకు పరుగులు తీశారు. ఏం జరుగుతుందో అర్థంకాక అయోమయానికి గురయ్యారు. ఇళ్లలో ఫ్యాన్లు ఊగడం, వీధిలైట్లు మిణుకుమిణుకుమంటూ కనిపించడంతో అందోళన చెందారు. కాలనీవాసులందరూ ఒకే దగ్గరకు చేరి.. భూ ప్రకంపనలపై ఆరా తీశారు. అధికారులకు కూడా సమాచారం అందించారు. రిక్టర్ స్కేల్ పై భూకంపం తీవ్రత 4.5 గా నమోదు అయినట్లు తెలుస్తోంది. అటు విజయనగరం జిల్లాలోనూ పలు చోట్ల భూమి కంపించినట్లు సమాచారం. దీంతో అక్కడి ప్రజలు కూడా అలర్డ్ అయ్యారు.

గానకోకిలకి తుది వీడ్కోలు

మొదటి పిజీ తరువాయి పోలీసులు గాల్లోకి కాల్పులు జరిపి గౌరవ వందనం సమర్పించారు. అనంతరం మైసూరు సమీపంలోని కనియనహంపడి వద్ద జానకమ్మ మనవరాలే అప్పర, కుటుంబ సభ్యుల సమక్షంలో సాంప్రదాయబద్ధంగా అంతిమ సంస్కారాలు పూర్తి చేశారు. ఆమె మృతి పట్ల ప్రధానమంత్రి నరేంద్ర మోడీ, ఇరు తెలుగు రాష్ట్రాల ముఖ్యమంత్రులు, సినీ పరిశ్రమకు చెందిన చిరంజీవి, కమల్ హాసన్, రజనీకాంత్ తదితర ఆగ్రనేతలు తమ ప్రగాధ సంతాపాన్ని ప్రకటించారు. జానకమ్మ భౌతికంగా మన మధ్య లేకపోయినా.. ఆమె పాడిన వేలాది పాటల రూపంలో అమరులుగానే ఉంటారని సంగీతాభిమానులు స్మరించుకుంటున్నారు.

వియత్నాంలో ఘోర బోటు ప్రమాదం



భారతీయ ప్రయాణీకులతో పాటు నలుగురు స్థానిక సిబ్బంది ఉండగా, వారిలో 21 మందిని రక్షించారు. మృతులలో 10 మంది తమిళనాడుకు, ముగ్గురు ఆంధ్రప్రదేశ్‌కు, ఇద్దరు కేరళకు చెందిన వారు ఉన్నట్లు రికార్డులు స్పష్టం చేస్తున్నాయి. ఒక మొబైల్ కాంపెనీ స్వాస్థర్ చేసిన టూర్‌లో భాగంగా విహారయాత్రకు వెళ్లిన వీరంతా తిరిగి వస్తుండగా బలమైన గాలుల కారణంగా ఈ ప్రమాదం చోటుచేసుకుంది.

ఈ ఘోర విషాదం పై వియత్నాం అగ్రనేతలు, ప్రెసిడెంట్ తో లామ్, ప్రధానమంత్రి లే మిన్ హాంగ్ స్పందిస్తూ.. మృతుల కుటుంబాలకు తమ ప్రగాధ సానుభూతిని తెలియజేశారు. ప్రమాదానికి గల ఖచ్చితమైన కారణాలపై వియత్నాం ప్రభుత్వం సమగ్ర దర్యాప్తునకు ఆదేశించింది. మరోవైపు, బాధితుల కుటుంబాలకు అవసరమైన సహాయాన్ని అందించడం, గాయపడిన వారికి వైద్య సేవలు అందించడంతో పాటు, మరణించిన వారి భౌతిక కాయాలను వీలైనంత త్వరగా భారతదేశానికి తరలించేందుకు హానోయ్‌లోని భారత రాయబార కార్యాలయంతో కలిసి వియత్నాం అధికారులు ప్రత్యేక చర్యలు చేపట్టినట్లు ప్రకటించారు.

హైదరాబాదీలకు గుడ్‌న్యూస్..

మొదటి పిజీ తరువాయి ఆయా ప్రాంతాల ఆర్థిక వ్యవస్థలు పరస్పరం మరింత అనుసంధానమవుతాయని పేర్కొన్నారు. తెలంగాణలో రైల్వే మౌలిక వసతుల అభివృద్ధి కోసం కేంద్ర ప్రభుత్వం ఈ ఏడాది రూ.5,400 కోట్లు కేటాయించిందని తెలిపారు. ఈ నిధులతో రాష్ట్రంలో రైల్వే రంగంలో భారీ మార్పులు చోటుచేసుకుంటాయని చెప్పారు. అలాగే కేంద్ర ప్రభుత్వ ఎలక్ట్రానిక్స్ తయారీ ప్రోత్సాహక వధకాల వల్ల తెలంగాణకు విశేష ప్రయోజనం చేకూరిందన్నారు. ఇప్పటివరకు 100కు పైగా ఎలక్ట్రానిక్స్ తయారీ సంస్థలు కేంద్ర వధకాల కింద ప్రోత్సాహం పొందాయని వివరించారు. దేశవ్యాప్తంగా రైల్వే స్టేషన్ల ఆధునీకరణ కార్యక్రమం వేగంగా కొనసాగుతోందని అశ్వినీ వైష్ణవ్ తెలిపారు. ఇప్పటివరకు 261 రైల్వే స్టేషన్ల పునర్నిర్మాణం పూర్తయిందని చెప్పారు. ఈ ఏడాది చివరి నాటికి 400 స్టేషన్లు, వచ్చే ఏడాది చివరి నాటికి 700 స్టేషన్ల ఆధునీకరణ పూర్తి చేయడమే లక్ష్యంగా పనిచేస్తున్నట్లు వెల్లడించారు. ఇక సికింద్రాబాద్ రైల్వే స్టేషన్ పునర్నిర్మాణ పనులు రైళ్ల రాకపోకలకు అంతరాయం కలగకుండా కొనసాగుతున్నాయని తెలిపారు. అన్ని ఫ్లాట్‌ఫారమ్‌లపై భారీ ఎయిర్ కాన్‌క్రేట్ నిర్మిస్తున్నామని, రైళ్లు నడుస్తూనే అత్యంత జాగ్రత్తగా ఈ పనులు చేపడుతున్నామని చెప్పారు. భద్రత, నాణ్యతకు అత్యధిక ప్రాధాన్యత ఇస్తున్నామని పేర్కొన్నారు. బేగంపేట్ రైల్వే స్టేషన్ ఆధునీకరణ పూర్తయిందని.. త్వరలో ప్రధాని నరేంద్ర మోడీ చేతుల మీదుగా ప్రారంభించనున్నట్లు అశ్వినీ వైష్ణవ్ తెలిపారు. అలాగే హైటెక్ సిటీ, పరంగల్, కరీంనగర్ రైల్వే స్టేషన్ల పనులు కూడా పూర్తయ్యాయని చెప్పారు. ప్రస్తుతం హైదరాబాద్ (నాంపల్లి), కాజీపేట్ జంక్షన్, మలక్‌పేట్ రైల్వే స్టేషన్ల ఆధునీకరణ పనులు కొనసాగుతున్నాయని వెల్లడించారు. స్వాతంత్ర్యం తర్వాత రైల్వే స్టేషన్లలో కేవలం పెయింట్‌గ్స్, చిన్నపాటి మరమ్మతులకే పరిమితమయ్యారని, కానీ ప్రధాని నరేంద్ర మోడీ దేశవ్యాప్తంగా 1,300 రైల్వే స్టేషన్లను పూర్తిగా పునర్నిర్మించే లక్ష్యాన్ని చేపట్టారని అశ్వినీ వైష్ణవ్ పేర్కొన్నారు. ఈ కార్యక్రమం భారత రైల్వే చరిత్రలో అతిపెద్ద ఆధునీకరణ ప్రాజెక్టుగా నిలుస్తుందని అన్నారు.

తెలంగాణ టెట్ ఫలితాలు నేడే..

న్యూస్ డెస్క్, 12 జూలై (బిఎన్ఎస్): తెలంగాణ ఉపాధ్యాయ అర్హత పరీక్ష రాసిన అభ్యర్థులకు బిగ్ అలర్ట్. **TG-TET 2026** సోమవారం మధ్యాహ్నం 02:30 గంటలకు టెట్ ఫలితాలు విడుదల అవుతాయని సమాచారం. ఫలితాలు విడుదలైన వెంటనే అభ్యర్థులు ఎలాంటి ఇబ్బంది లేకుండా తమ మొబైల్ లేదా కంప్యూటర్ ద్వారా సులభంగా మార్కులను చూసుకోవచ్చు. అభ్యర్థుల సౌకర్యార్థం విద్యాశాఖ ప్రత్యేకంగా ఆధికారిక పోర్టలు అందుబాటులో ఉంచింది. అభ్యర్థులు తమ హాల్ టికెట్ నంబర్ సహాయంతో ఆధికారిక వెబ్సైట్ <https://tgтет.aptonline.in> లో లాగిన్ అయి ఫలితాలను డౌన్లోడ్ చేసుకోవచ్చు. ఈసారి రాష్ట్రవ్యాప్తంగా మొత్తం 115,028 మంది అభ్యర్థులు ఈ పరీక్షకు హాజరయ్యారు. కేటగిరీల వారీగా క్యూబిష్టెయింగ్ మార్కులు.. ఓసీ అభ్యర్థులు: కనీసం 60 శాతం మార్కులు సాధించాలి. అంటే 150 మార్కులు గానూ 90 మార్కులు రావలసీ ఉంటుంది. బీసీ అభ్యర్థులు: కనీసం 50 శాతం మార్కులు సాధించాలి. అంటే 75 మార్కులు వస్తేనే అర్హత సాధించినట్లు ప్రకటిస్తారు. ఎస్సీ, ఎస్టీ, దివ్యాంగులు: కనీసం 40 శాతం మార్కులు సాధించాల్సి ఉంటుంది. అంటే 150 మార్కులకు గానూ 60 మార్కులు సాధిస్తే సరిపోతుంది. టె్ట్‌లో సాధించిన మార్కులకు ఉపాధ్యాయ నియామకాల్లో 20 శాతం వెయిటేజీ ఉంటుంది. ఉపాధ్యాయ ఉద్యోగమే లక్ష్యంగా ప్రిపేర్ అవుతున్న అభ్యర్థులకు టెట్ మార్కులు అత్యంత కీలకం. ఈ టైట్‌లో సాధించిన మార్కులకు రాబోయే ఉపాధ్యాయ నియామకాల్లో 20 శాతం వెయిటేజీ ఉంటుంది. కాబట్టి ఇందులో మంచి స్కోర్ సాధించడం అభ్యర్థుల ఉద్యోగ అవకాశాలను మరింత మెరుగుపరుస్తుంది.

ఏపీలో మరో భారీ నిధి

అత్యంత విలువైన 24 రకాల ఖనిజాలు

న్యూస్ డెస్క్, 12 జూలై (బిఎన్ఎస్): ఏపీలో మరో ఖనిజ నిధి ఉన్నట్లు వెల్లడైంది. దీంతో వెలికితీసేందుకు ఏర్పాట్లు జరుగుతోంది. ఈ ఖనిజ నిధి కూడా రాయలసీమలోనే ఉండటం విశేషం. ఇప్పటికే కర్నూలు జిల్లా జొన్నగిరిలో భూగర్భంలో దాగి ఉన్నట్లు బంగారాన్ని వెలికిస్తున్నారు. ఇప్పుడు ఇదే సీమలో మరోచోట కూడా ఖనిజ వనరు ఉండటంతో వెలికితేసేందుకు కేంద్రం ప్రభుత్వం వేగంగా ఆడుగులు వేసింది.

పీలేరు నియోజకవర్గం ఒంటెల్లులో ఏకంగా.. అన్నమయ్య జిల్లా పీలేరు నియోజకవర్గం ఒంటెల్లులోని చంద్రగిరి బ్లాక్‌లో ఏకంగా 250 చదరపు కిలో మీటర్ల విస్తీర్ణంలో క్రిటికల్ రేర్ ఎర్త్ మినరల్స్ ఉన్నాయి. ఈ ఏషయాన్ని ఇప్పటికే కేంద్రగనుల శాఖ నిర్ధారించింది. దీంతో ప్రభుత్వ రంగ సంస్థ కోల్ ఇండియా ఈ భారీ అనేష్‌షణ లెసెన్స్ దక్కించుకుంది. రక్షణ రంగం ఎలక్ట్రానిక్స్ తయారీకి ఉపయోగపడే 24 రకాల అత్యంత విలువైన ఖనిజాలు ఇక్కడ ఉన్నట్లు అటు జియోలాజికల్ సర్వే ఆఫ్ ఇండియా తేల్చింది. దీంతో ఈ భూగర్భ ఖనిజాలను వెలికితీసేందుకు వేట ప్రారంభించనుంది.

ఏదాదిలోపు మైనింగ్ ఒప్పందాలు పూర్తి చేసుకుని..

రాష్ట్ర ప్రభుత్వం నుంచి లెటర్ ఆఫ్ ఇంటెంట్ అందిన వెంటనే ఏదాదిలోపు మైనింగ్ ఒప్పందాలు పూర్తి చేసుకుని క్షేత్ర స్థాయిలో సర్వే పనులను వేగవంతం చేసేందుకు కోల్ ఇండియా సంస్థ సిద్దమవుతోంది. ఈ ఖనిజానేష్‌షణ మొత్తం మూడు దశల్లో చేపట్టునున్నారు. జీ3, జీ4 స్థాయిలో జియోలాజికల్ మ్యూపింగ్ భూగర్భ సర్వేలు నిర్వహిస్తారు. ఈ 250 చదరపు కిలో మీటర్ల పరిధిలో పలు చోట్ల అటవీ ప్రాంతాలు, కొండలు ఉండటంతో కేంద్ర అటవీ, పర్యావరణ శాఖ నుంచి స్టేజ్ వన్ పారెస్స్ క్లియరెన్స్ తీసుకుంటున్నారు. సర్వే ప్రారంభించే ముందు అన్నమయ్య, తిరుపతి కలెక్టర్ల నుంచి అనుమతి తీసుకుంటారు. వీటితో పాటులెవెన్యూ, మైనింగ్ అధికారుల సమక్షంలో సరిపాద్యాలను గుర్తిస్తారు. అన్ని అనుమతుల తర్వాత ఖనిజాలు వెలికితీయనున్నారు.

‘నా గొంతును ఆపలేరు’

న్యూస్ డెస్క్, 12 జూలై (బిఎన్ఎస్): తన ప్రశ్నించే గొంతును ఎవరూ ఆపలేరని నటుడు ప్రకాష్ రాజ్ అన్నారు. తాను మౌనంగా లేనని అన్నీ చూస్తున్నానని చెప్పారు. ఎంపీలు, ఎమ్మెల్యేలు వారి ఇన్స్టాగ్రామ్ తో జనసైనికులు, కొందరికి అమ్మడుపోయిన జనసైనికులు యూట్యూబర్లు చేస్తున్న అసత్యప్రచారాలు వింటున్నానని అన్నారు. మీ అందరికీ నా సమాధానం ఇదేనని.. దిగజారండి.. ఇంకా దిగజారండి అంటూ ఎద్దేవా చేశారు. ప్రపంచం మొత్తం చూస్తుందని, దిగజారడంలో మీకు మీరే సాటి అని చెప్పేలా దిగజారండి అంటూ మండిపడ్డారు.

కాస్త గట్టిగా దిగజరండి.. అరుస్తూ దిగజారండి అంటూ మండిపడ్డారు. మీరు ఎంత అరిచినా ఎన్ని కథలు చెప్పినా తన లాంటి ప్రశ్నించే గొంతులను ఆపలేవని వ్యాఖ్యానించారు. ఇదిలా ఉంటే ప్రకాష్ రాజ్ గతకొద్దిరోజులుగా వార్తల్లో నిలుస్తున్న సంగతి తెలిసిందే. ప్రశ్న రావణ్ ను పోలీసులు అరెస్ట్ చేసిన నాటి నుండి ప్రకాష్ రాజ్ ఆయనకు మద్దతుగా నిలుస్తూ వీడియోలు చేస్తున్నారు. రావణ్‌ను అక్రమ అరెస్ట్ చేశారంటూ ప్రకాష్ రాజ్ ఆరోపిస్తున్నారు. దీంతో ప్రకాష్ రాజ్ పై సైతం కొందరు విమర్శలు చేస్తూ వీడియోలు చేస్తున్నారు.

మళ్ళీ జోరందుకోనున్న రుతుపవనాలు

న్యూస్ డెస్క్, 12 జూలై (బిఎన్ఎస్): వర్షాకాలం ప్రారంభమైనప్పటికీ ఇప్పటికీ దేశంలో లోటు వర్షపాతమే ఉంది. ఈ నేపథ్యంలో తాజా వార్త ప్రజలకు కాస్త ఊరట ఇస్తోంది. పశ్చిమ పసిఫిక్ మహాసముద్రంలో అనేక వాతావరణ వ్యవస్థలు అనుకూలమైన ప్రదేశాల్లో ఏర్పడుతున్నాయి. వీటిలో కొన్ని బంగాళాఖాతానికి చేరితే, రుతుపవనాలు మళ్ళీ జోరందుకునే అవకాశం ఉంది. జూలై 18 నుంచి 25 మధ్య రుతుపవనాలు చురుకుగా మారి భారీ వర్షాలు కురిసే అవకాశం ఉంది. వాతావరణ శాస్త్రవేత్తలు పరిస్థితినిని నిశితంగా పర్యవేక్షిస్తున్నారు.

ఈ ఏడాది రుతుపవనాలు సాధారణంగానే ప్రారంభమైనప్పటికీ అనుకున్నంతగా దేశవ్యాప్తంగా వర్షాలు పడలేదు. తూర్పు ప్రాంతాల్లో భారీ వర్షాలు సమారయ్యాయి. మధ్య, పశ్చిమ ప్రాంతాల్లో సరైన వర్షాలు లేక కరువు ఛాయలు అలుముకున్నాయి. దీని వల్ల ముఖ్యంగా వరి, మొక్కజొన్న, పప్పుధాన్యాలు ప్రభావితమవుతున్నాయి. జలాశయాలు నీటిమట్టాలు కూడా తగ్గిపోతున్నాయి, ఇది తాగునీరు మరియు సాగునీటికి అందోళన కలిగిస్తోంది.

వాతావరణ శాఖ చెబుతున్న దాని ప్రకారం.. రుతుపవన ద్రోణి తన సాధారణ స్థానం నుంచి పక్కకు జరగడంతో తగినంత తేమతో కూడిన గాలులు ఈ ప్రాంతానికి చేరడం లేదు. ఈ నేపథ్యంలో పసిఫిక్ మహాసముద్రంలో ఉష్ణమండల వ్యవస్థలు లేదా అల్పవీడన వ్యవస్థలు ఏర్పడుతున్నాయి. ఈ వ్యవస్థలు పశ్చిమం వైపు కదిలి భారత దేశానికి సమీపంలోని బంగాళాఖాతంలోకి ప్రవేశిస్తే అవి రుతుపవనాలను బలోపేతం చేస్తాయి. జుజుపిజెఫీ, +ఖీా, Xవీణ వంటి అంతర్జాతీయ, భారతీయ వాతావరణ సంస్థలు కూడా ఇదే అవకాశాన్ని సూచిస్తున్నాయి.

ఉత్తర భారతదేశానికి “వెస్టర్న్ డిస్టెబిన్స్” ఉపశమనం:

మరోవైపు, వెస్టర్న్ డిస్టెబెన్స్‌గా పిలిచే వాతావరణ వ్యవస్థ ప్రభావంతో జమ్మూ కాశ్మీర్, హిమాచల్ ప్రదేశ్, పంజాబ్, హర్యానా, పశ్చిమ రాజస్థానీలలో రాబోయే రెండు మూడు రోజుల్లో ఉరుములు, మెరుపులతో కూడిన వర్షాలు కురిసే అవకాశం ఉందని, ఆయా ప్రాంతాల్లో ఉష్ణోగ్రతలు తగ్గే అవకాశం ఉందని వాతావరణ నిపుణులు చెబుతున్నారు. “వెస్టర్న్ డిస్టెబెన్స్” అనేవి హిమాలయ ప్రాంతం నుండి ఉద్భవించే పశ్చిమ గాలుల వ్యవస్థలు, ఇవి శీతాకాలంలో హిమపాతాన్ని మరియు వేసవిలో వర్షపాతాన్ని కలుగజేస్తాయి. ఈ సంవత్సరం, ఇవి రుతుపవనాల లోటును పాక్షికంగా భర్తీ చేయగలవు.

జూలై 18-25 కీలకం:

జూలై 18 నుంచి 25 మధ్య కాలాన్ని వాతావరణ నిపుణులు చాలా కీలకంగా భావిస్తారు. ఈ సమయంలో బంగాళాఖాతంలో అల్పవీడన వ్యవస్థలు బలపడితే మధ్య భారత్, ఉత్తర భారత్, గుజరాత్, రాజస్థాన్ వంటి ప్రాంతాల్లో మంచి వర్షాలు కురిసే అవకాశం ఉంది. ఒక వేళ ఈ వాతావరణ వ్యవస్థలు బలహీనపడినా, దిశ మార్పుకున్నా వర్షాభావ పరిస్థితులు కొనసాగవచ్చని నిపుణులు చెబుతున్నారు. దీంతో ఐఎండి ఈ పరిస్థితుల్ని జాగ్రత్తగా పర్యవేక్షిస్తోంది.





టాలీవుడ్ కొత్త హీరోయిన్ భాగ్యశ్రీ బోర్నే గురించి ప్రత్యేకంగా చెప్పాల్సిన పనిలేదు. ఇప్పుడిప్పుడే ఇండస్ట్రీలో ఆమె ఎదుగుతున్నారు. పెద్ద హిట్ కోసం ప్రయత్నిస్తున్న భాగ్యశ్రీకి... లెనిన్ ద్వారా మంచి అవకాశం వచ్చింది. ఈ ఒక్క సినిమాతో అఖిల్, ఇటు భాగ్యశ్రీకి మంచి మార్కులు పడ్డాయి. శ్రీ వీల కంటే భాగ్యశ్రీ బోర్నే బెటర్ అంటూ సోషల్ మీడియాలో పోస్టులు కూడా వైరల్ అయ్యే స్థాయికి ఆమె ఎదిగారు. అయితే అలాంటి భాగ్యశ్రీ.. తనపై వస్తున్న ఐరన్ లెగ్ ట్రోల్స్ పై స్పందించారు. యాక్టర్ గా పాత్రకు న్యాయం చేయడమే తన పని అంటూ

“ఐరన్ లెగ్” అని ట్రోల్స్

వ్యాఖ్యానించారు. స్టోరీ సెలెక్ట్ చేసుకున్న తర్వాత కూడా స్క్రిప్ట్ లో మార్పులు జరుగుతాయని వివరించారు. తన కంట్రోల్ లో లేని వాటికి ఐరన్ లెగ్ అని ముద్ర వేయడం సరికాదని మండిపడ్డారు. ఇది అందరూ హీరోయిన్లకు వర్తిస్తుందని పేర్కొన్నారు. ఒకవేళ తాను పాత్రకు న్యాయం చేయనప్పుడు తిట్టినా కూడా పడతానన్నారు. దీంతో ఆమె చేసిన వ్యాఖ్యలు వైరల్ గా మారాయి. కాగా అఖిల్, భాగ్యశ్రీ నటించిన లెనిన్ మొన్న రిలీజ్ అయి మంచి కలెక్షన్స్ రాబడుతోంది.

టాలీవుడ్లో విభిన్నమైన కంటెంట్ సినిమాలకు కేరాఫ్ అడ్రస్ గా నిలిచే జీనియస్ డైరెక్టర్ సుకుమార్ (సుకుమార్ రైటింగ్స్), యంగ్ ప్రొడ్యూసర్ బన్నీ వాస్ (బన్నీ వాస్ వర్క్స్) సంయుక్తంగా సరికొత్త క్రేజీ ప్రాజెక్టును అనౌన్స్ చేశారు. టాలెంటెడ్ యాక్టర్ ప్రియదర్శి హీరోగా, యువ దర్శకుడు వంశీరెడ్డి దొండపాటి దర్శకత్వంలో తెరకెక్కుతున్న ఈ చిత్రానికి “ఇడుపు కాయితం” అనే వెర్రిటి టైటిల్ ను ఖరారు చేశారు.

తెలంగాణ ఫ్యామిలీ బ్యాక్ డ్రాప్ స్టోరీతో అవుట్ అండ్ అవుట్ ఎంటర్టైనింగ్ డ్రామాగా రూపొందుతున్న ఈ చిత్రం, ఇటీవలే వైభవంగా పూజా కార్యక్రమాలను జరుపుకుంది. ఈ సినిమా అనౌన్స్ అయిన అతి తక్కువ సమయంలోనే “ఇడుపు కాయితం” అనే విలక్షణమైన టైటిల్ సోషల్ మీడియాలో విపరీతంగా వైరల్ అయ్యింది. అసలు ఈ టైటిల్ వెనుక ఉన్న నేపథ్యం ఏంటా అనే ఆసక్తి సినీ లవర్స్ లో పెరిగిపోయింది. టైటిల్ తోనే సెన్సేషన్ క్రియేట్ చేస్తూ ప్రేక్షకుల్లో భారీ హైప్ తీసుకొచ్చిన ఈ సినిమా ఫస్ట్ లుక్ పోస్టర్ కు కూడా విపరీతమైన రెస్పాన్స్ దక్కింది.

ఈ సినిమాలో తెలంగాణ ప్రసిద్ధ ఫోక్ సాంగ్స్ ద్వారా డిజిటల్ ప్లాట్ ఫామ్స్ పై విపరీతమైన క్రేజ్ తెచ్చుకున్న నటి నాగదుర్గ హీరోయిన్ గా పరిచయం కాబోతోంది. ప్రియదర్శి, నాగదుర్గల కాంబినేషన్ తో పాటు ఈ చిత్రంలో ఒక హాప్లీ స్టార్ కాస్టింగ్ ఉంది. శివజ్యోతి (తీన్యార్ సావిత్రి), సుజాత (జోర్డార్), చంద్రవ్యూహానిక రెడ్డి, రచ్చరవి, బిత్తిరి సత్తి, అభయ్ బేటిగంటి, మైమ్ మధు వంటి ప్రముఖ నటీనటులు కీలక పాత్రల్లో అలరించబోతున్నారు. త్వరలోనే ఈ సినిమా రెగ్యులర్ షూటింగ్ ప్రారంభించుకోనుంది. ఎలాంటి బ్రేకులు లేకుండా శరవేగంగా షూటింగ్ పూర్తి చేసి, ఈ ఏడాది డిసెంబర్ ఫస్ట్ వీక్ లో సినిమాను గ్రాండ్ గా థియేట్రీకల్ రిలీజ్ చేయడానికి మేకర్స్ ప్లాన్ చేస్తున్నారు.

ప్రముఖ తమిళ నటుడు ఆర్యతో పాటు ఆయన నటిస్తున్న ‘అనంతన్ కాదు’ చిత్ర బృందంపై హైదరాబాద్ లోని జూబ్లీహిల్స్ పోలీస్ స్టేషన్ లో చీటింగ్ కేసు నమోదైంది. సినిమా చిత్రీకరణ నిమిత్తం అద్దెకు తీసుకున్న అత్యాధునిక డిజిటల్ కెమెరాలు, లైటింగ్ పరికరాలకు సంబంధించిన రూ.1.80 కోట్లకు పైగా బకాయిలను చెల్లించకుండా మోసగించారని జూబ్లీహిల్స్ వెంకటగిరి పరిధిలోని ‘తాహెర్ సినీ టెక్నిక్’ సంస్థ పోలీసులను ఆశ్రయించింది.

బాధితుల కథనం ప్రకారం.. ‘అనంతన్ కాదు’ చిత్ర షూటింగ్ కోసం గతేడాది ఫిబ్రవరిలో నటుడు ఆర్య, నిర్మాత వినోద్ తమ సంస్థను సంప్రదించి అత్యంత ఖరీదైన కెమెరాలు, లైటింగ్ యూనిట్లను అద్దెకు తీసుకున్నారు. మొత్తం రూ.2.12 కోట్ల అద్దెకు గానూ.. షూటింగ్ పూర్తయిన తర్వాత మెజారిటీ వాటా అయిన రూ.1.80 కోట్లకు పైగా బకాయిలను చిత్రబృందం చెల్లించలేదు. సినిమా విడుదలకు ముందే మొత్తం బకాయిలు చెల్లించి ‘నో డ్యూస్ సర్టిఫికేట్’ తీసుకుంటామని లిఖితపూర్వకంగా అంగీకరించినప్పటికీ, ఆ తర్వాత ఫోన్ కాల్స్, వాట్సాప్ సందేశాలకు స్పందించకుండా ఎగవేసినట్లు సంస్థ ప్రతినిధులు పేర్కొన్నారు.



ముంబైలో ‘ది ఒడిస్సీ’ సందడి

ప్రపంచవ్యాప్తంగా భారీ అంచనాలున్న హాలీవుడ్ చిత్రం ‘ది ఒడిస్సీ’ జూలై 17న విడుదల కానున్న నేపథ్యంలో, చిత్ర బృందం భారతదేశంలో సందడి చేస్తోంది. ప్రముఖ దర్శకుడు క్రిస్టోఫర్ నోలన్, నటులు మాట్ డామన్, టామ్ హాలెండ్, నిర్మాత ఎమ్మా థామస్ లు ముంబైలో జరిగిన ఒక ప్రత్యేక స్ట్రీనింగ్, ఆనంతరం ఏర్పాటు చేసిన మీడియా సమావేశంలో పాల్గొన్నారు. ముంబై నగరాన్ని తన ప్రమోషన్ టూర్ లో భాగం చేయడంపై క్రిస్టోఫర్ నోలన్ స్పందిస్తూ, సినిమాలను అమితంగా ప్రేమించే ముంబై ప్రేక్షకులకు తన చిత్రాన్ని ముందే పరిచయం చేయడం ఎంతో ఆనందంగా ఉందన్నారు. 2017లో ‘డంకిర్క్’ సినిమా సమయంలో తొలిసారి ఇక్కడికి వచ్చినప్పటి నుండి ముంబైతో తనకు ప్రత్యేక అనుబంధం ఏర్పడిందని, ఆ తర్వాత ‘బెనెట్’ సినిమాలోని కొన్ని కీలక భాగాలను కూడా ఇక్కడే చిత్రీకరించామని ఆయన గుర్తుచేసుకున్నారు.

ఆ దర్శకుడితో పనిచేయాలనేది 20 ఏళ్ల కోరిక

ఈ చిత్రంలో ప్రధాన పాత్ర (ఒడిస్సీస్) పోషించిన మాట్ డామన్ సినిమా నిర్మాణంలో నోలన్ విజన్ ను కొనియాడారు. ‘ట్రాయ్ నగరం దహనమయ్యే భారీ యాక్షన్ సీక్వెన్స్ ను చిత్రీకరిస్తున్నప్పుడు అది కేవలం ఒక ‘ప్లాష్ బ్యాక్’ సన్నివేశం మాత్రమే అని తెలిసి నోలన్ ఆలోచనా పరిధి ఎంత పెద్దదో అర్థమైంది’ అని డామన్ పేర్కొన్నారు. అలాగే భవిష్యత్తులో భారతీయ ప్రముఖ దర్శకుడు శేఖర్ కపూర్ తో కలిసి పనిచేయాలనేది తన 20 ఏళ్ల కోరికని ఆయన వెల్లడించారు. మరో నటుడు టామ్ హాలెండ్ మొరార్కో ఎడారిలో జరిగిన షూటింగ్ అనుభవాలను పంచుకుంటూ, సినిమా సెట్ లోకి అడుగుపెడితే కాలంలో వెనక్కి వెళ్లిన అనుభూతి కలిగిందని అన్నారు.


జూలై 17న భారతీయ థియేటర్లలో విడుదల

మహాకావ్యం ‘ది ఒడిస్సీ’ కథను సినిమాగా మలచడంపై నోలన్ మాట్లాడుతూ.. ‘ప్రేక్షకుల అంచనాల ఒత్తిడి తీసుకోకుండా, ఒరిజినల్ కథకు పూర్తి గౌరవం ఇస్తూ తనదైన శైలిలో ఉత్తమ చిత్రంగా దీనిని తెరకెక్కించినట్లు చెప్పారు. గ్రీస్, మొరార్కో, ఐస్లాండ్, ఇటలీ వంటి పలు దేశాల్లో చిత్రీకరణ జరుపుకున్న ఈ విజువల్ వండర్ జూలై 17న భారతీయ థియేటర్లలో విడుదల కానుంది.

డిసెంబర్ లో ఇడుపు కాయితం



ఆర్యపై చీటింగ్ కేసు



అంతేకాకుండా, బకాయిల విషయమై సంప్రదించిన తమ సంస్థ మేనేజర్ ను నటుడు ఆర్య, నిర్మాత వినోద్, ఆర్య వ్యక్తిగత సహాయకుడు కిశోర్ కలిసి బెదిరింపులకు గురిచేశారని సంస్థ అకౌంటెంట్ జావేద్ అలీ తన ఫిర్యాదులో ఆరోపించారు. వాస్తవాలను కప్పిపుచ్చి కేరళలోని న్యాయస్థానం నుండి వీరు మధ్యంతర ఉత్తర్వులు కూడా పొందినట్లు సంస్థ ప్రతినిధులు తెలిపారు. బాధితుల ఫిర్యాదు మేరకు జూబ్లీహిల్స్ పోలీసులు కేసు నమోదు చేసి దర్యాప్తు వేగవంతం చేశారు.